

حصہ نثر

افسانہ

سوانح

ڈراما

آپ بیتی

مضمون

افسانہ

افسانہ بیسویں صدی کے آغاز کی پیداوار ہے۔ تیزی سے بدلتے ہوئے زمانے کا ساتھ دینے والوں کے لیے مختصر افسانہ خاص کشش رکھتا ہے۔

افسانہ اس کہانی کو کہتے ہیں جس میں زندگی کی سچائیوں کا بیان ہوتا ہے۔ نقادوں نے افسانے کی مختلف تعریفیں بیان کی ہیں۔ ایک نقاد نے کہا ہے کہ افسانہ ایسی تحریکیت ہے جو ایک ہی نشست میں پڑھی جاسکے۔ ایک اور نقاد کا قول ہے کہ افسانے میں بنیادی چیز وحدت تاثر ہے۔ نقادوں کا یہ بھی کہنا ہے کہ افسانوں کے کردار ہماری زندگی اور تجربوں سے مطابقت رکھتے ہوں۔

افسانہ (کہانی) اختصار کے ساتھ زندگی کے کسی اہم گوشے کو ہمارے سامنے پیش کرتا ہے۔ مختصر ہونے کی وجہ سے واقعات میں جھوٹ ہونے کے اندر یہ بھی کم ہوتے ہیں۔ افسانہ نگار کا مشاہدہ اور انسانی نسبیات کا مطالعہ گھرا ہوتا ہے۔

اردو کے اہم افسانہ نگاروں میں پریم چند، علی عباس حسینی، سعادت حسن منڈو، عصمت چغتائی، راجندر سنگھ بیدی، کرشن چندر، غلام عباس، قرۃ العین حیدر اور انتظار حسین کے نام لیے جاسکتے ہیں۔ ان کے بعد نئے افسانہ نگاروں کی ایک بڑی تعداد بھی ہمارے سامنے آچکی ہے۔ اردو کی ادبی اصناف میں افسانے کا مرتبہ بہت بلند ہے۔ بہت سے اردو افسانے دنیا کی مختلف زبانوں میں ترجمہ کیے جا چکے ہیں۔



راجندر سنگھ بیدی

(1915 – 1984)

راجندر سنگھ بیدی تحصیل ڈسکا، ضلع سیالکوٹ میں پیدا ہوئے۔ ابتدائی تعلیم کے بعد لاہور آگئے۔ 1932 میں طالب علمی کے زمانے میں انگریزی، اردو اور پنجابی میں نظمیں اور کہانیاں لکھنے لگے تھے۔ کچھ مدت بعد پوسٹ آفس لاہور میں کلرک ہو گئے۔ 1943 میں ڈاک خانے کی ملازمت سے مستعفی ہو کر مرکزی حکومت کے پبلیش ڈپارٹمنٹ میں کام کیا اور اس کے بعد آل انڈیا ریڈیو میں بھیثیت اسٹاف آرٹسٹ کام کرنے لگے۔ 1948 میں جموں ریڈیو اسٹیشن کے ڈائرکٹر بنائے گئے لیکن ایک ہی سال میں مستعفی دے کر بہمی چلے گئے اور فلموں کے لیے لکھنے لگے۔ ان کے افسانوں کے بچھے مجموعے شائع ہوئے ہیں۔ ”دانہ و دام“ (1965) ”گرہن“ (1942) آزادی سے پہلے شائع ہو چکے تھے۔ ”کوکھ جلی“ (1949)، ”اپنے دکھ مجھے دے دو“ (1965)، ”ہاتھ ہمارے قلم ہوئے“ (1974) اور ”مکتی بودھ“ (1982) آزادی کے بعد منظر عام پر آئے۔ ڈراموں کے دو مجموعے ”بے جان چیزیں“ (1943) اور ”سات کھیل“ (1946) شائع ہوئے۔ راجندر سنگھ بیدی کا ناول ”ایک چار میلی سی“ (1962) ان کی تصانیف میں سب سے زیادہ مشہور ہوا۔ راجندر سنگھ بیدی نے کچھ فلمیں بھی بنائیں جن میں ”دستک“ خاصی مشہور ہوئی۔ ”مرزا غالب“، ”دیوداس“، ”مدھومتی“ اور ”انورادھا“ میں بیدی کے مکالمے بہت مشہور ہوئے۔

بیدی کے افسانوں میں ایک ہمدردانہ کی نرمی اور درمندی ہے۔ وہ ہر چیز کو گہری نظر سے دیکھتے ہیں۔ بیدی نے اپنے افسانوں میں نئی تشبیہیں، نئے استعارے اور کناییے وضع کیے ہیں۔

بھول

میں نے مایا کو پھر کے ایک کوزے میں مکھن رکھتے دیکھا۔ چھاچھ کی کھلاس کو دور کرنے کے لیے مایا نے کوزے میں پڑے ہوئے مکھن کو کنوئیں کے صاف پانی سے کئی بار دھویا۔ اس طرح مکھن کے جمع کرنے کی کوئی خاص وجہ تھی۔ ایسی بات عموماً مایا کے کسی عزیز کی آمد کا پتہ دیتی تھی۔ ہاں! اب مجھے یاد آیا دودن کے بعد مایا کا بھائی اپنی بیوہ بہن سے راکھی بندھوانے کے لیے آنے والا تھا۔ یوں تو اکثر بہنیں بھائیوں کے یہاں جا کر انھیں راکھی باندھتی ہیں، مگر مایا کا بھائی اپنی بہن اور بھانجے سے ملنے کے لیے خود ہی آ جایا کرتا تھا اور راکھی بندھوالیا کرتا تھا۔ راکھی بندھوا کروہ اپنی بیوہ بہن کو یقین دلاتا تھا کہ اگرچہ اس کا سہاگ لٹ گیا ہے مگر جب تک اس کا بھائی زندہ ہے، اس کی رکھشا، اس کی حفاظت کی ذمہ داری اپنے کندھوں پر لیتا ہے۔ ننھے بھولے نے میرے اس خیال کی تصدیق کر دی۔ گناچوتے ہوئے اس نے کہا ”بابا! پرسوں ماموں جی آئیں گے نا۔۔۔؟“

میں نے اپنے پوتے کو پیار سے گود میں اٹھالیا۔ بھولے کا جسم بہت نرم و نازک تھا اور اس کی آواز بہت سریلی تھی جیسے کنوں کی نزاکت اور سپیدی، گلاب کی سرخی اور بلبل کی الماحنی کو اکٹھا کر دیا ہو۔ اگرچہ بھولا میری لمبی اور گھنی داڑھی سے گھبرا کر مجھے اپنا منہ چومنے کی اجازت نہ دیتا تھا۔ ہم میں نے زبردستی اس کے سرخ گالوں پر پیار کی مہربت کر دی۔ میں نے ممکراتے ہوئے کہا

”بھولے۔۔۔ تیرے ماموں جی تیری ماتا جی کے کیا ہوتے ہیں؟“

بھولے نے کچھ تامل کے بعد جواب دیا ”ماموں جی۔۔۔“

مایا نے استوائر پڑھنا چھوڑ دیا اور کھلکھلا کر ہٹنے لگی۔ میں اپنی بہو کے اس طرح کھل کر ہٹنے پر دل ہی دل میں بہت خوش ہوا۔ مایا بیوہ تھی اور سماج اسے اپنے کپڑے پہننے اور خوشی کی بات میں حصہ لینے سے بھی روکتا تھا۔ میں نے بارہا مایا کو اپنے کپڑے پہننے، ہٹنے، کھلیے کی تلقین کرتے ہوئے سماج کی پروانہ کرنے کے لیے کہا تھا۔ مگر مایا نے از خود اپنے آپ کو سماج کے روح فرسا احکام کے تابع کر لیا تھا۔ اس نے اپنے تمام اپنے کپڑے اور زیورات کی پتاری ایک صندوق میں مقلّل کر کے چاپی ایک جو ہڑ میں پھینک دی تھی۔

مایا نے ہٹنے ہوئے اپنا پاٹھ جاری رکھا۔

ہری ہری، ہری ہری، ہری ہری، ہری

میری بار کیوں دیر اتنی کری

پھر اس نے اپنے لال کو پیار سے بلا تے ہوئے کہا۔

”بھولے—تم نئی کے کیا ہوتے ہو؟“

”بھائی!“ بھولے نے جواب دیا۔

”اسی طرح تیرے ماموں جی میرے بھائی ہیں۔“

بھولا یہ بات نہ سمجھ سکا کہ ایک شخص کس طرح ایک ہی وقت میں کسی کا بھائی اور کسی کا ماموں ہو سکتا ہے۔ وہ تو اب تک یہی سمجھتا آیا تھا کہ اس کے ماموں جان اس کے بابا جی کے بھی ماموں جی ہیں۔ بھولے نے اس مخصے میں پڑنے کی کوشش نہ کی اور اچک کر ماں کی گود میں جا بیٹھا اور اپنی ماں سے لیتا سننے کے لیے اصرار کرنے لگا۔ وہ گیتا محض اس وجہ سے سنتا تھا کہ وہ کہانیوں کا شوقین تھا اور گیتا کے ادھیانے کے آخر میں مہاتم سن کرو وہ بہت خوش ہوتا اور پھر جو ہر کے کنارے اُگی ہوئی دوب کی مغلی تواروں میں بیٹھ کر گھنٹوں ان مہاتموں پر غور کیا کرتا۔

مجھے دو پھر کو اپنے گھر سے چھ میل دور اپنے مزرعوں میں پہنچنا ہوتا تھا۔ بوڑھا جسم، اس پر مصیبتوں کا مارا ہوا جوانی کے عالم میں تین تین من بو جھ اٹھا کر دوڑا کیا مگر اب بیس سیر بو جھ کے نیچے گردن پکانے لگتے ہے۔ بیٹھ کی موت نے امید کو یاس میں تبدیل کر کے کمر توڑ دی تھی۔ اب میں بھولے کے سہارے ہی جیتا تھا درندہ دراصل تو مر چکا تھا۔

رات کو میں نکان کی وجہ سے بستر پر لیٹتے ہی او نگھنے لگا۔ ذرا توقف کے بعد مایا نے مجھے دودھ پینے کے لیے آواز دی۔ میں اپنی بہو کی سعادت مندی پر دل ہی دل میں بہت خوش ہوا اور اسے سیکڑوں دعا میں دیتے ہوئے میں نے کہا۔

”مجھ بوڑھے کی اتنی پرواہ کیا کرو بیٹا۔“

— بھولا بھی تک نہ سویا تھا۔ اس نے ایک چھلانگ لگائی اور میرے پیٹ پر چڑھ گیا، بولا۔

”بابا جی! آپ آج کہانی نہیں سنائیں گے کیا؟“

”نہیں بیٹا۔ میں نے آسمان پر نکلے ہوئے ستاروں کو دیکھتے ہوئے کہا۔“ میں آج بہت تھک گیا ہوں۔ کل دو پھر کو تمھیں سناؤں گا۔

بھولے نے روٹھتے ہوئے جواب دیا۔ ”میں تمھارا بھولا نہیں بابا۔ میں ماتا جی کا بھولا ہوں۔“

بھولا بھی جانتا تھا کہ میں نے اس کی ایسی بات کبھی برداشت نہیں کی۔ میں ہمیشہ اس سے یہی سننے کا عادی تھا کہ ”بھولا بابا جی کا ہے ماتا جی کا نہیں۔“ مگر اس دن بلوں کو کندھے پر اٹھا کر چھ میل تک لے جانے اور پیدل ہی واپس آنے کی وجہ سے میں بہت تحک گیا تھا۔ شاید میں اتنا تھکتا اگر میرا اینا جوتا ایڑی کونہ دباتا اور اس وجہ سے میرے پاؤں میں ٹیسیں نہ اٹھتیں۔ اس غیر معمولی تھکن کے باعث میں نے بھولے کی وہ بات بھی برداشت کی۔ میں آسمان میں ستاروں کو دیکھنے لگا۔ آسمان کے جنوبی گوشے میں ایک ستارہ مشعل کی طرح روشن تھا۔ غور سے دیکھنے پر وہ مدھم ہونے لگا۔ میں اوپر گھٹتے اوپر گھٹتے سو گیا۔

صحح ہوتے ہی میرے دل میں خیال آیا کہ بھولا سوچتا ہو گا کہ کل رات بابا نے میری بات کس طرح برداشت کی؟ میں اس خیال سے لرز گیا کہ بھولے کے دل میں کہیں یہ خیال نہ آیا ہو کہ اب بابا میری پروانیں کرتے۔ شاید یہی وجہ تھی کہ صحح کے وقت اس نے میری گود میں آنے سے انکار کر دیا اور بولا۔

”میں نہیں آؤں گا۔ تیرے پاس بابا۔“

”کیوں بھولے؟“

”بھولا بابا جی کا نہیں۔ بھولا ماتا جی کا ہے۔“

میں نے بھولے کو مٹھائی کے لائچ سے منالیا، اور چند ہی لمحات میں بھولا بابا جی کا بن گیا اور اپنی ناخنی ٹانگوں کے گرد میرے جسم سے لپٹے ہوئے کبل کو لپٹنے لگا۔ مایا ہری ہر استوپر پڑھ رہی تھی۔ پھر اس نے پاؤ بھر کھن نکلا اور اسے کوزے میں ڈال کر کنویں کے صاف پانی سے چھاچھ کی کھٹاس کو دھوڑا۔ اب مایا نے اپنے بھائی کے لیے سیر کے قریب کھن تیار کر لیا تھا۔ میں بھن بھائی کے اس پیار کے جذبے پر دل میں خوش ہو رہا تھا۔ اتنا خوش کہ میری آنکھوں سے آنسو ٹپک پڑے۔ میں نے دل میں کہا، عورت کا دل محبت کا ایک سمندر ہوتا ہے۔ ماں، باپ، بہن، بھائی، خاوند، بچے سب سے وہ بہت ہی پیار کرتی ہے اور اتنا کرنے پر بھی وہ ختم نہیں ہوتا۔ ایک دل کے ہوتے ہوئے بھی وہ سب کو اپنا دل دے دیتی ہے۔ بھولے نے دونوں ہاتھ میرے گالوں کی جھرپوں پر رکھے مایا کی طرف سے چھرے کو ہٹا کر اپنی طرف کر لیا اور بولا۔

”بابا تمھیں اپنا وعدہ یاد ہے نا۔؟“

”کس بات کا بیٹا؟“

”تمھیں آج دوپہر کو مجھے کہانی سنانی ہے۔“

”ہاں بیٹا۔“ میں نے اس کامنہ چومتے ہوئے کہا۔

یہ تو بھولا ہی جانتا ہو گا کہ اس نے دوپہر کے آنے کا کتنا انتظار کیا۔ بھولے کو اس بات کا علم تھا کہ بابا جی کے کہانی سنانے کا وقت وہی ہوتا ہے جب وہ کھانا کھا کر اس پنگ پر جائیتے ہیں جس پر وہ بابا جی یا ماتا جی کی مدد کے بغیر نہیں چڑھ سکتا تھا۔ چنانچہ وقت سے آدھ گھنٹے پیشتر ہی اس نے کھانا نکلوانے پر اصرار شروع کر دیا۔ میرے کھانے کے لیے نہیں بلکہ اپنی کہانی سننے کے چاؤ سے۔ میں نے معمول سے آدھ گھنٹے پہلے کھانا کھایا۔ بھی آخری نوالہ میں نے توڑا ہی تھا کہ پٹواری نے دروازے پر دستک دی۔ اس کے ہاتھ میں ہلکی سی ایک جریب تھی۔ اس نے کہا کہ خانقاہ والے کنویں پر آپ کی زمین کو ناپنے کے لیے مجھے آج ہی فرصت مل سکتی ہے، پھر نہیں۔

دالان کی طرف نظر دوڑائی تو میں نے دیکھا، بھولا چارپائی کے چاروں طرف گھوم کر بستر بچھا رہا تھا۔ بستر بچھانے کے بعد اس نے ایک بڑا ساتکیہ بھی ایک طرف رکھ دیا اور پائیتی پر پاؤں اڑا کر چارپائی پر چڑھنے کی کوشش کرنے لگا۔ اگرچہ بھولے کا اصرار مجھے جلد روٹی کھلانا اور بستر بچھا کر میری توضیح کرنا اپنی خود غرضی پر منی تھا تاہم میرے خیال میں آیا۔

”آخر مایا کا بیٹا ہی ہے نا۔ ایشور اس کی عمر دراز کرے۔“

میں نے پٹواری سے کہا تم خانقاہ والے کنویں کو چلو اور میں تمہارے پیچھے بیچھے آجائو نگا۔ جب بھولے نے دیکھا کہ میں باہر جانے کے لیے تیار ہوں تو اس کا چہرہ اس طرح مدھم پڑ گیا جس طرح گزشتہ شب آسمان کے ایک کونے میں مشعل کی ماندروشن ستارہ مسلسل دیکھتے رہنے کی وجہ سے ماند پڑ گیا تھا۔ مایا نے کہا۔

”بابا جی اتنی بھی کیا جلدی ہے؟۔ خانقاہ والا کنوں کہیں بھاگا تو نہیں جاتا۔ آپ کم سے کم آرام تو کر لیں۔“

”اوہ ہوں۔“ میں نے زیریب کہا۔ ”پٹواری چلا گیا تو یہ کام ایک ماہ سے ادھرنہ ہو سکے گا۔“

مایا غاموش ہو گئی۔ بھولا منہ ب سورنے لگا۔ اس کی آنکھیں نمناک ہو گئیں۔ اس نے کہا۔ ”بابا میری کہانی، میری کہانی۔“

”بھولے۔ میرے بچے۔“ میں نے بھولے کو ٹالتے ہوئے کہا۔ ”دن کو کہانی سنانے سے مسافر راستہ بھول جاتے ہیں۔“

”راستہ بھول جاتے ہیں؟“ بھولے نے سوچتے ہوئے کہا۔ ”بابا تم جھوٹ بولتے ہو۔ میں بابا جی کا بھولا نہیں بنتا۔“


”اب جب کہ میں تھکا ہوا بھی نہیں تھا اور پندرہ میں منت اسٹراحت کے لیے نکال سکتا تھا بھلا بھولے کی اس بات کو آسانی سے کس طرح برداشت کر لیتا۔ میں نے اپنے شانے سے چادر اٹا کر چارپائی کی پائیتی پر رکھی اور اپنی دعتی ہوئی ایڑی کو جوتی کی قید سے نجات دلاتے ہوئے پنگ پر لیٹ گیا۔ بھولا پھر اپنے بابا کا بن گیا۔ لیتتے ہوئے میں نے بھولے سے کہا۔

”اب کوئی مسافر راستہ کھو بیٹھے تو اس کے تم ذمہ دار ہو۔“

اور میں نے بھولے کو دوپہر کے وقت سات شہزادیوں اور سات شہزادیوں کی ایک لمبی کہانی سنائی۔ کہانی میں ان کی باہمی شادی کو میں نے معمول سے زیادہ دلکش انداز میں بیان کیا۔ بھولا ہمیشہ اس کہانی کو پسند کرتا تھا جس کے آخر میں شہزادہ اور شہزادی کی شادی ہو جائے۔ مگر میں نے اس روز بھولے کے منہ پر خوشی کی کوئی علامت نہ دیکھی بلکہ وہ افسردہ سامنہ بنائے خفیف طور پر کانپتا رہا۔

اس خیال سے کہ پٹواری خانقاہ والے کنویں پر انتظار کرتے کرتے تھک کر اپنی ہلکی ہلکی جھنکار پیدا کرنے والی جریب جیب میں ڈال کر کہیں اپنے گاؤں کا رُخ نہ کر لے میں جلدی جلدی مگر اپنے نئے جوتے میں دلت ہوئی ایڑی کی وجہ سے لٹکڑاتا ہوا بھاگا۔ گومایا نے جوتی کو سرسوں کا تیل لگادیا تھا تاہم وہ نرم مطلق نہ ہوئی تھی۔

شام کو جب میں واپس آیا تو میں نے بھولے کو خوشی سے دلان سے صحن میں اور صحن سے دلان میں کو دتے پھاندتے دیکھا۔ وہ لکڑی کے ایک ڈنڈے کو گھوڑا بنا کر اسے بھکارہا تھا اور کہہ رہا تھا۔



"چل، مامور بھی کے دیس۔ رے گھوڑے، مامور بھی کے دیس۔"

ماموں، جو کے دلیں، ہمارے ہمارے ماموں، جو کے دلیں، گھوڑے.....

جوں ہی میں نے دلپیزیر میں قدم رکھا۔ بھولے نے اپنا گانا ختم کر دیا اور پولا

”ماں—آج ماموں حان آئیں گے نا۔؟“

پھر کیا ہو گا بھولے۔؟“ میں نے پوچھا۔

”ماموں جان اگن بوٹ لائیں گے۔ ماموں جی مکلو (کتا) لاکیں گے۔ ماموں جی کے سر پر مکی کے بھٹکوں کا ڈھیر ہوگا نا بابا۔ ہمارے بیہاں تو مکی ہوتی ہی نہیں بابا اور تو اور..... اسی مٹھائی لائیں گے جو آپ نے خواب میں بھی نہ دیکھی ہوگی۔“
میں جیران تھا اور سوچ رہا تھا کہ کس خوبی سے ”خواب میں بھی نہ دیکھی ہوگی“ کے الفاظ سات شہزادوں اور سات شہزادیوں والی کہانی کے بیان میں سے اس نے یاد رکھے تھے۔ ”جیتا رہے“ میں نے دُعا دیتے ہوئے کہا۔ ”بہت ذہین لڑکا ہوگا اور ہمارے نام کو روشن کرے گا۔“

شام ہوتے ہی بھولا دروازے میں جا بیٹھتا کہ ماموں جی کی شکل دیکھتے ہی اندر کی طرف دوڑے اور پہلے پہل اپنی ماتا جی کو اور پھر مجھے اپنے ماموں جی کے آنے کی خبر سنائے۔
دیوں کو دیا سلامی و کھائی گئی۔ جوں جوں رات کا اندر ہیراً گہرا ہوتا جاتا۔ دیوں کی روشنی زیادہ ہوتی جاتی۔ متکرانہ لمحے میں ماں نے کہا۔

”ماما جی۔۔۔ بھا ابھی تک نہیں آئے۔۔۔“

”کسی کام کی وجہ سے ٹھہر گئے ہوں گے۔“

”ممکن ہے کوئی ضروری کام آپڑا ہو۔ راکھی کے روپے ڈاک میں بھیج دیں گے۔“

”مگر را کنم؟“

”ماں را کھی کی کہو..... انھیں اب تک تو آخانا حاصل ہے تھا۔“

میں نے بھولے کو زبردستی دروازے کی دیلیر پر سے اٹھایا۔ بھولے نے اپنی ماتا جی سے بھی زیادہ متکفر انہ لبھے میں کہا ”ماتا جی—ماموں جی کیوں نہیں آئے؟“

مایا نے بھولے کو گود میں اٹھاتے ہوئے اور پیار کرتے ہوئے کہا۔ ”شاید صح کو آ جائیں۔ تیرے ماموں جی۔

میرے بھولے!“

پھر بھولے نے اپنے نرم و نازک بازوؤں کو اپنی ماں کے گلے میں ڈالتے ہوئے کہا۔ ”میرے ماں جی تمہارے کیا ہوتے ہیں؟“

”جو تم نہیں کے ہو۔“

”بھائی؟“

”تم جانو۔“

”اور بنتی (بھولے کا دوست) کے کیا ہوتے ہیں۔“

”کچھ بھی نہیں۔“

”بھائی بھی نہیں؟“

”نہیں۔“

— اور بھولا اس عجیب بات کو سوچتا ہوا سو گیا۔ جب میں اپنے بستر پر لیٹا تو پھر وہ مشعل کی مانند چمکتا ہوا ستارہ آسمان کے ایک کونے میں میرے گھورنے کی وجہ سے ماند ہوتا ہوا دکھائی دیا۔ مجھے پھر بھولے کا چہرہ یاد آ گیا جو میرے خانقاہ والے کنوں کو جانے پر تیار ہونے کی وجہ سے یوں ہی ماند پڑ گیا تھا۔ لتنا شوق ہے بھولے کو کہانی سننے کا۔ وہ اپنی ماں کو استورت بھی پڑھنے نہیں دیتا۔ اتنا چھوٹا بچہ بھلا گیتا کو کیا سمجھے۔ مگر صرف اس وجہ سے کہ اس کے ادھیائے کا مہا تم ایک دلچسپ کہانی ہوتی ہے وہ نہایت صبر سے ادھیائے کے ختم اور مہا تم کے شروع ہونے کا انتظار کیا کرتا ہے۔

”مایا کا بھائی ابھی تک نہیں آیا۔ شاید نہ آئے۔“ میں نے دل میں کہا۔ ”اُسے اپنی بہن کا پیار سے جمع کیا ہوا مکھن کھانے کے لیے تو آ جانا چاہیے تھا۔“ میں ستاروں کی طرف دیکھتے دیکھتے اوگنے لگا۔ یک مایا کی آواز سے میری آنکھ کھلی۔ وہ دودھ کا کٹورا لیے کھڑی تھی۔

”میں نے کئی بار کہا ہے۔ تم میرے لیے اتنی تکلیف نہ کیا کرو۔“ میں نے کہا، دودھ پینے کے بعد فرط شفقت سے میرے آنسو نکل آئے۔ حد سے زیادہ خوش ہو کر میں مایا کو یہی دُعا دے سکتا تھا ناکہ وہ سہاگ و تی رہے۔ کچھ ایسا ہی میں نے کہنا چاہا۔ مگر اس خیال کے آنے سے کہ اس کا سہاگ تو برس ہوئے لٹ گیا تھا میں نے کچھ نہ کچھ کہنے کی غرض سے اپنی رقت کو دباتے ہوئے کہا،

”بیٹی۔ تمہیں اس سیوا کا پھل ملے بغیر نہ رہے گا۔“

پھر میرے پہلو میں بچھی ہوئی چارپائی پر سے بھولانٹھی کو جو کہ اُس کے ساتھ ہی سورہی تھی، پرے ڈھکلیتے ہوئے اور آنکھیں ملتے ہوئے اٹھا۔ اٹھتے ہی اس نے کہا،

”بابا۔ ماموں جی ابھی تک کیوں نہیں آئے؟“

”آجائیں گے۔ بیٹا، سو جاؤ۔ وہ صبح سویرے آجائیں گے۔“

اپنے بیٹے کو اپنے ماموں کے لیے اس قدر بیتاب دیکھ کر مایا بھی پکھ بیتاب ہو گئی۔ عین اس طرح جس طرح ایک شمع سے دوسری شمع روشن ہو جاتی ہے۔ پکھ دیر کے بعد وہ بھولے کو لٹا کر تھکنے لگی۔

مایا کی آنکھوں میں بھی نیند آنے لگی، یوں بھی جوانی میں نیند کا غلبہ ہوتا ہے اور پھر دن بھر کام کا ج کر کے تھک جانے کی وجہ سے مایا گھری نیند سوتی تھی۔ میری نیند تو عام بوڑھوں کی سی نیند تھی۔ کبھی ایک آدھ گھنٹے تک سولیتا پھر دو گھنٹے جا گتا رہتا۔ پھر پکھ دیر او گھنٹے لگ جاتا اور باقی رات اختر شماری کرتے گزار دیتا۔ میں نے مایا کو سو جانے کے لیے کہا اور بھولے کو اپنے پاس لٹالیا۔

” بتی جلتی رہنے والے صرف دھمی کر دو۔ میلے کی وجہ سے بہت سے چور چکار ادھر ادھر گھوم رہے ہیں۔“ میں نے سوئی ہوئی مایا سے کہا۔

سب سے بڑی بات یہ تھی کہ اس دفعہ میلے پر جو لوگ آئے تھے ان میں ایسے آدمی بھی تھے جو کہ نئے نئے بچوں کو انداز کر کے لے جاتے تھے۔ پڑوس کے ایک گاؤں میں دو ایک ایسی وارداتیں ہوئی تھیں اور اسی لیے میں نے بھولے کو اپنے پاس لٹالیا۔ میں نے دیکھا بھولا جاگ رہا تھا۔ اس کے بعد میری آنکھ لگ گئی۔

تحوڑی دیر کے بعد جب میری آنکھ کھلی تو میں نے بتی کو دیوار پر نہ دیکھا۔ گھبرا کر ہاتھ پسارت تو میں نے دیکھا کہ بھولا بھی بستر پر نہ تھا۔ میں نے انہوں کی طرح درود یوار سے نکراتے اور ٹھوکریں کھاتے ہوئے۔ تمام چار پائیوں پر دیکھا، مایا کو جگایا۔ گھر کا کونہ کونہ چھانا۔ بھولا کہیں نہ تھا!

”مایا۔ ہم لٹ گئے۔“ میں نے اپنا سر پیٹتے ہوئے کہا۔

مایا بات تھی۔ اس کا کلیج جس طرح شق ہوا یہ کوئی اسی سے پوچھے۔ اپنا سہاگ لٹنے پر اس نے اتنے بال نہ نوچے تھے جتنا کہ اس وقت نوچے۔ اس کا دل بیٹھا جا رہا تھا اور وہ دیوانوں کی طرح چھینیں مار رہی تھی۔ پاس پڑوس کی عورتیں شور سن کر جمع ہو گئیں اور بھولے کی گمشدگی کی خبر سن کر رو نے پسند لکیں۔

میں عورتوں سے زیادہ پیٹ رہا تھا۔ آج میں نے ایک بازی گر کو اپنے گھر کے اندر گھورتے بھی دیکھا تھا مگر میں نے پروانہوں کی تھی۔ آہ! وہ وقت کہاں سے ہاتھ آئے میں نے دعا نیں کیں کہ کسی وقت کا دیا کام آجائے۔ متنبیں نامیں کہ بھولا مل جائے۔ وہی اندر گھر کا اجلا تھا۔ اسی کے دم سے میں اور مایا جیتے تھے۔ اسی کے آس سے ہم اڑے پھرتے تھے۔ وہی ہماری آنکھوں کی بینائی، وہی ہمارے جسم کی توانائی تھا۔ اس کے بغیر ہم کچھ نہ تھے۔

میں نے گھوم کر دیکھا۔ مایا بے ہوش ہو گئی تھی۔ اس کے ہاتھ اندر کی طرف مڑ گئے تھے، نیس کچھی ہوئی اور آنکھیں پتھرائی ہوئی تھیں اور عورتیں اس کی ناک بند کر کے ایک چچے سے اس کے دانت کھولنے کی کوشش کر رہی تھیں۔

میں بچ کر تھا ہوں ایک لمحے کے لیے میں بھولے کو بھی بھول گیا۔ میرے پاؤں تلے کی زمین نکل گئی۔ ایک ساتھ گھر کے دو بشر جب دیکھتے ہاتھوں سے چلے جائیں تو اس وقت دل کی کیا کیفیت ہوتی ہے۔ میں نے لرزتے ہوئے ایشور کو برا بھلا کہا کہ ان دکھوں کے دیکھنے سے پیشتر اس نے میری ہی جان کیوں نہ لے لی۔ آہ! مگر جس کی قضا آتی ہے اس کے سوا کسی اور کا بال تک بیکا نہیں ہوتا۔

قریب تھا کہ میں بھی مایا کی طرح گر پڑوں کہ مایا ہوش میں آگئی۔ مجھے پہلے سے کچھ سہارا ملا۔ میں نے دل میں کہا۔ ”میں ہی مایا کو سہارا دے سکتا ہوں اور اگر میں خود اس طرح حوصلہ چھوڑ دوں تو مایا کسی طرح نہیں بچ سکتی۔“ میں نے حواس جمع کرتے ہوئے کہا،


”مایا بیٹی۔ دیکھو! مجھے یوں خانہ خراب مت کرو۔ حوصلہ کرو۔ بچے انو ہوتے ہیں مگر آختمل بھی جاتے ہیں۔ بازی گر بچوں کو مارنے کے لیے نہیں لے جاتے۔ پال کر بڑا کر کے کسی کام میں لانے کے لیے لے جاتے ہیں۔ بھولال جائے گا۔“

مال کے لیے یہ الفاظ بے معنی تھے۔ مجھے بھی اپنے اس طرح صبر کرنے پر گمان ہوا۔ گویا میں اس وجہ سے چپ ہو گیا ہوں کہ مجھے مایا کے مقابلہ میں بھولے سے بہت کم پیار ہے۔ مگر ”نہیں“۔ میں نے کہا۔ ”آدمی کو ضرور کچھ حوصلہ دکھانا چاہیے۔“

اس وقت آدمی رات ادھر تھی اور آدمی اُدھر۔ جب ہمارا پڑی اس حادثے کی خبر تھانے میں پہنچانے کے لیے جو گاؤں سے دس کوں دور شہر میں تھا، روانہ ہوا۔

باقی ہم سب ہاتھ ملتے ہوئے صبح کا انتظار کرنے لگے تاکہ دن نکلنے پر کچھ بجھائی دے۔

دفعتاً دروازہ کھلا اور ہم نے بھولے کے ماموں کو اندر آتے دیکھا۔ اس کی گود میں بھولا تھا۔ اس کے سر پر مٹھائی کی ٹوکریاں اور ایک ہاتھ میں بتی تھی۔ ہمیں تو گویا دنیا کی تمام دولت مل گئی۔ مایا نے بھائی کو پانی پوچھا نہ خیریت اور اس کی گود سے بھولے کو چھین کر



اے چونے کی۔ تمام اڑوں پڑوں نے مبارک بادی۔ بھولے کے ماموں نے کہا۔

مجھے کسی کام کی وجہ سے دیر ہو گئی تھی۔ دیر سے روانہ ہونے پر شب کی تاریکی میں میں اپنا راستہ گم کر بیٹھا تھا۔ یا کیک مجھے ایک جانب سے روشنی آتی دکھائی دی میں اس کی جانب بڑھا۔ اس خوفناک تاریکی میں پرس پور سے آنے والی سڑک پر بھولے کو حق پکڑے ہوئے کانٹوں میں الجھے ہوئے دیکھ کر میں ششدر رہ گیا۔ میں نے اس کے اس وقت وہاں ہونے کا سبب پوچھا تو اس نے جواب دیا۔ ”کہ بابا جی نے آج دوپہر کے وقت مجھے کہانی سنائی تھی اور کہا تھا کہ دن کے وقت کہانی سنانے سے مسافر راستہ بھول جاتے ہیں۔ تم دیر تک نہ آئے تو میں نے یہی جانا کہ تم راستہ بھول گئے ہو گے اور بابا نے کہا تھا اگر کوئی مسافر راستہ بھول گیا تو تم ذمہ دار ہو گے نا۔!!“

مشق

لفظ و معنی:

کوزہ	: مٹی کا چھوٹا پیالہ، گھر
سپیدی	: سفیدی
خوش الحان	: اچھی آواز والا
ثبت کرنا	: نشان بانا، نقش بھانا
روح فرسا	: روح کو تکلیف دینے والا
تالع	: تحت، پابند
جوہر	: چھوٹا تالاب، گڑھا
دوب	: ہری نرم چھوٹی گھاس
مقفل	: تالا لگا ہوا، بند
مخص (مختص)	: ابھسن، جھنجھٹ
ادھیارے	: باب
استور	: وہ اشلوک جس میں المیشور کی تعریف کی گئی ہو
مزروع	: کھیتی
یاس	: نامیدی، ماپوسی
توقف	: وقفہ
خانقاہ	: کسی پیر، بزرگ یا صوفی کے رہنے اور عبادت کرنے کی جگہ
پٹواری	: زمین ناپنے والا سرکاری ملازم
جَرِیب	: ناپنے والی زنجیر (بیانہ)، وہ زنجیر جس سے زمین کی پیمائش کی جاتی ہے

پلٹک یا چار پائی کا وہ حصہ جو دریہ کے جاتے ہیں	:	پائینتی
خاطر مدارات	:	تواضع
مختصر	:	بنی
ہونٹوں ہونٹوں میں، آہستہ	:	زیرِ ب
بجیگا ہوا	:	نمناک
آرام	:	استراحت
کنڑا	:	شانہ
قید کی وہ سزا جس میں محنت بھی شامل ہو۔	:	قیدِ با مشقت
رہائی، آزادی، چھکارا	:	نجات
چوکھٹ	:	دہیز
بھاپ سے چلنے والی کشتنی	:	اگن بوٹ
سہاگ و تی	:	سہاگ و تی
نام روشن کرنا (محاورہ)	:	نام روشن کرنا (محاورہ)
غور و فکر کے انداز میں	:	متکرانہ
خوشی کی زیادتی	:	فرطِ مسرت
روئے کی کیفیت، روہانسا ہونا	:	رِقت
فتح، کامیابی، برتری	:	غلبہ
ستارے گلتا	:	اخترشماری
پکھنا، پکڑنے لکڑنے ہونا	:	شق ہونا
ذرمانا، مراد پوری ہونے پر عبادت کرنے یا صدقہ کرنے کی نیت کرنا	:	منٽ ماننا
بے حس و حرکت یا ہٹھری ہوئی آنکھ	:	پھرائی آنکھ
جس کا گھر بر باد ہو جائے	:	خانہ خراب
ہنگابنگا، حیران	:	ششدرا

غور کرنے کی بات:

- اس افسانے میں بھولا کی بھولی بھالی باتیں، اس کی ذہانت اور شرارت اور پھر اچانک اس کا غائب ہو جانا دلچسپ اور پُر اثر انداز میں بیان کیا گیا ہے۔
- افسانے میں بھولا کے کردار کے ذریعے ایک بچے کی نفیتی بڑی خوبی کے ساتھ پیش کی گئی ہے۔
- اُس زمانے میں یہودی عورت کا سماج میں کوئی مقام نہیں تھا اور یہ سمجھا جاتا تھا کہ جس عورت کا شوہر مر گیا ہو اُسے دنیا میں جینے کا حق نہیں۔ نہ تو وہ اچھا کھانا کھا سکتی ہے نہ رُنگیں لباس پہن سکتی ہے۔ مصنف نے اس افسانے میں بوڑھے دادا کے ذریعے سماج کے اس روپیے کی خلافت کی ہے تاکہ یہودی عورت کو سماج میں بہتر مقام حاصل ہو سکے۔

سوالوں کے جواب لکھیے:

- بھولا گینتا شوق سے کیوں سنتا تھا؟
- دوپہر میں کہانی سننے کے باوجود بھولا کے چہرے پر خوشی کیوں نہیں نظر آ رہی تھی؟
- ”عورت کا دل محبت کا سمندر ہوتا ہے۔“ مصنف نے یہ بات کیوں کہی ہے؟
- بھولا کہاں چلا گیا تھا اور کیوں؟

عملی کام:

- بھولا کی واپسی کے منظر کو اپنے الفاظ میں بیان کیجیے۔
- اس سبق میں کچھ محاورے آئے ہیں جیسے نام روشن کرنا، آپ بھی ایسے چند محاورے تلاش کر کے لکھیے۔
- افسانے میں کچھ ہندی کے الفاظ آئے ہیں انھیں لکھیے۔
- افسانے کے آغاز میں رکھی باندھنے کا ذکر آیا ہے۔ اس تھوا رکھیا کیا نام ہے اور اسے کیسے منایا جاتا ہے، اس پر ایک مختصر نوٹ لکھیے۔

